

قربانی کا مفہوم اور اس کی طریقہ فلسفیہ غرض

باقلم: ڈاکٹر فیض احمد بھٹی (فضل مدینہ یونیورسٹی)

اللہ کریم کو اپنے بندوں سے بہت زیادہ محبت ہے وہ نہیں چاہتا کہ اس کا کوئی بندہ نار جہنم کا ایندھن بنے، اسی لئے اس نے اپنے انبیاء کرام علیہم السلام کے ذریعے اپنے بندوں کیلئے جنت کے راستے ہموار کئے اور ایسے عظیم اور آسان طریقے اور ذرائع مقرر کئے کہ جنہیں اپنا کرانا انسان اللہ تعالیٰ کے قریب ہو جاتا ہے اور دنیا و آخرت کی ذلت و رسائی سے محفوظ ہو جاتا ہے، نیز جنت الفردوس اس کا مقدار بن جاتی ہے۔ ان طریقہ جات اور ذرائع میں سے قربانی کرنا بھی ایک ایسا عظیم الشان طریقہ عمل ہے کہ جس سے انسان کو اللہ تعالیٰ کی قربت نصیب ہو جاتی ہے اور اس کی دنیا و آخرت بھی سنور جاتی ہے۔

لفظِ قربانی کا معنی و مفہوم: لفظ ”قربانی“، قَرَبَ يَقْرِبُ سے مصدر بروزن ”فُعْلَان“ ہے جبکہ بعض اقوال کے مطابق یہ لفظ صیغہ اسم فاعل بروزن ”قربان“ ہے اور بعد میں اس کے آخر میں یا نسبتی لگادینے سے لفظ ”قربانی“ بن گیا۔ (لسان العرب)

اب یہ لفظ اُن جانوروں کیلئے علم کی حیثیت اختیار کر چکا ہے جو کہ عید الاضحیٰ کے دن اللہ تعالیٰ کیلئے ذرع کئے جاتے ہیں۔ اس اعتبار سے قربانی کا معنی یہ ہوا کہ قریب کر دینے والی، کیونکہ عمل انسان کو اللہ تعالیٰ کے قریب کر دیتا ہے اس لئے اسے قربانی کہتے ہیں۔

ابتدائی قربانی: قرآن حکیم کی اس آیت مبارکہ ﴿وَلَكُلُّ أُمَّةٍ جعلَنَا مِنْسَكًا لِيذَكُرُوا اسْمَ اللَّهِ عَلَى مَا رَزَقْنَاهُمْ مِنْ بَهِيمَةِ الْأَنْعَامِ﴾ [الحج: ٣٢] سے معلوم ہوتا ہے کہ قربانی شروع ہی سے ہرامت یعنی ہر قوم پر مقرر کی گئی تھی جبکہ قربانی دینے کے طریقے مختلف تھے۔

پھر قرآن مجید میں یہ بھی مذکور ہے کہ سب سے پہلے ابوالبشر حضرت آدم علیہ السلام کے دونوں بیٹوں نے اللہ تعالیٰ کی بارگاہ میں قربانی پیش کی، ایک بیٹے کی قربانی قبول ہو گئی جبکہ دوسرے کی رُد کردی گئی۔

قربانی کا یہ سلسلہ یونہی چلتا رہا یہاں تک کہ حضرت ابراہیم علیہ السلام نے اپنے پیارے خست جگر اسما علیل علیہ السلام کو بھی اللہ کی راہ میں قربان کر دینے سے گریز نہ کیا۔ چنانچہ اللہ تعالیٰ نے ابراہیم علیہ السلام کی اس قربانی کو شرف قبولیت بخشنے ہوئے ان کے بیٹے کی جگہ خنت سے بھیجے گئے و بنے کو ذبح کروادیا۔

قربانیوں کا یہ سلسلہ بدستور جاری رہا یہاں تک کہ اللہ تعالیٰ نے اپنے پیارے جبیب حضرت محمد ﷺ کو بھی بذریعہ دی قربانی دینے کا حکم فرمایا: ﴿إِنَّا أَعْطَيْنَاكَ الْكَوْثُرَ﴾ فصل لربک و انحر ﴿الْكَوْثُرُ: ۱، ۲﴾ ترجمہ: ”اے محمد ﷺ ہم نے آپ کو خیر کشِ عطا فرمائی ہے لہذا آپ اپنے رب کیلئے نماز پڑھیں اور قربانی بھی دیں۔“

اہمیت قربانی: قربانی کی اہمیت کا اندازہ اس حدیث پاک سے لگایا جاسکتا ہے جسے حضرت ابو ہریرہؓ روایت کرتے ہیں کہ آپ ﷺ نے فرمایا (مَنْ وَجَدَ سِعَةً فَلَمْ يُضْحَى فَلَا يَقْرَبَنَ مُصَلَّانَا) ترجمہ: ”جو آدمی قربانی کرنے کی استطاعت رکھتا ہو پھر بھی قربانی نہ کرے تو وہ ہماری عیدگاہ کے قریب بھی نہ بھلے۔“ [منhadīm: ۳۲۱، سنن ابن ماجہ: ۳۱۲۳] پھر ایک دوسری حدیث سے بھی قربانی کی اہمیت واضح ہوتی ہے جس کے الفاظ کچھ یوں ہیں کہ: (أَقَامَ رَسُولُ اللَّهِ بِالْمَدِينَةِ عَشَرَ سَنِينَ يُضْحِي) ترجمہ: ”نبی کریم ﷺ مدینہ منورہ میں دو سال تک مقیم رہے جبکہ ہر سال قربانی دیا کرتے تھے۔“ [جامع ترمذی: ۱۵۰۷] یہاں تک کہ آپ ﷺ نے اپنی زندگی کے آخری سال جیتے الوداع کے موقع پر سو (۱۰۰) اونٹ نحر (قربان) کے جن میں سے تریٹھ (۲۳) کو آپ ﷺ نے اپنے دستِ مبارک سے ذبح کیا اور باقی کو ذبح کرنے کا کام حضرت علیؑ کے سپرد کیا اور اس کے ساتھ ہی اپنی ازوانِ مطہراتؓ کی طرف سے ایک گائے بھی ذبح فرمائی [صحیح مسلم: ۱۲۱۸]

مذکورہ بالا احادیث سے ثابت ہوا کہ قربانی سنتِ مؤکدہ ہے لہذا وہ شخص جو اس کی استطاعت رکھتا ہو اسے لازمی طور پر قربانی کرنی چاہیے بلکہ ایک اور موقع پر آپ ﷺ نے ارشاد فرمایا کہ (یا ایها الناس! انَّ عَلَى كُلِّ أَهْلِ بَيْتٍ فِي كُلِّ عَامٍ أَضْحِيَةً) ترجمہ: ”اے لوگو! ہر قیمتی پر ہر سال قربانی دینا ضروری ہے۔“ - بایں وجہ بعض ائمہ نے قربانی کو واجب قرار دیا ہے۔ [سنن ابو داؤد: ۲۷۸۸]

فضائل قربانی: قربانی اور قربانی دینے والے کی فضیلت میں کئی ایک احادیث منقول ہیں۔ جیسا کہ ایک مقام پر

آپ ﷺ نے ارشاد فرمایا: (ما عمل آدمیٰ من عمل يوم النحر أحب الى الله من اهراق الدّم انّها لئاتي يوم القيمة بقرونها وأشعارها وأظلا فها وأنّ الدّم ليقع من الله بمكان قيل أن يقع من الأرض فطبوها بها نفساً) ترجمة: ”اللّٰهُ تَعَالٰى كَوْنِي الْأَخْيَى“ کے دن قربانی سے بڑھ کر کوئی بھی عمل زیادہ محبوب نہیں ہوتا، بیشک بروز قیامت قربانی کے جانور کا ثواب، سینگوں، بالوں اور کھروں سمیت ملے گا اور قربانی کا خون زمین پر گرنے سے قبل ہی قربانی بارگاہ الہی میں قبول ہو جاتی ہے، لہذا، خوشی قربانی کیا کرو۔ [جامع ترمذی: ۱۳۹۳، سنن ابن ماجہ: ۱۳۲۶] ایک دوسری حدیث میں آپ ﷺ نے باس الفاظ فضیلتِ قربانی کا تذکرہ فرمایا: (استفر هوا ضحایا کم فانہا مطایا کم علی الصراط) ترجمہ: یعنی موٹے اور تازے جانوروں کی قربانی کیا کرو، کیونکہ وہ پل صراط پر تمہاری سواریاں ہوں گے۔ [تلخیص الحبیر: ۲/۱۳۸، کنز العمال: ۷/۱۲۱]

حقیقت قربانی اور اس کا اجر و ثواب: صحابہ کرامؓ نے ایک دن عرض کیا، یا رسول اللہ ﷺ یہ قربانی کیا چیز ہے؟ آپ ﷺ نے فرمایا: (سنة أبيكם ابراهيم) ”یعنی یہ تمہارے باپ ابراہیم علیہ السلام کی سنت ہے“ پھر عرض کیا کہ ان قربانیوں کا اجر و ثواب کیا ہے؟ تو آپ ﷺ نے ارشاد فرمایا: ”پورے جسم کے ہر بال کے بد لے ایک ایک نیکی ملے گی“۔ [مسند احمد: ۱۹۶۸۳، سنن ابن ماجہ: ۳۱۷۳]

ایک اور حدیث مبارک میں آپ ﷺ نے ارشاد فرمایا: (من ضَحَى طَبِيَّةً نَفْسَهُ مَحْتَسِباً لِأَضْحِيَّتِهِ كَانَتْ لَهُ حِجَاباً مِنَ النَّارِ) ترجمہ: ”جس نے خوشی کے ساتھ قربانی کی اور اللہ تعالیٰ سے اجر و ثواب کی امید بھی رکھی تو یہ قربانی اس کیلئے جہنم کے مقابلہ میں ڈھال بی جائے گی۔“

اہم مسائل قربانی: قربانی کے جانور کو خریدتے وقت اچھی طرح چیک کر لیں تاکہ بعد میں کوئی پریشانی نہ ہو کیونکہ بازاروں اور منڈیوں میں رطب و یابس دونوں طرح کی اشیاء موجود ہوتی ہیں مسائل و احکام قربانی کتب فقہ میں تفصیلی طور پر موجود ہیں، ہم چند اہم اور ضروری مسائل کا بالترتیب اور بحوالہ تذکرہ کرتے ہیں۔ (ان شاء اللہ)

۔۔۔ بکرا ہو، مینڈھا ہو، گائے ہو یا اونٹ سب کیلئے ضروری ہے کہ وہ ”مسنۃ“ ہوں ہاں اگر کسی مجبوری کے پیش نظر ”مسنۃ“ نہ ملے تو پھر بھیر کا ”جذع“ کیا جاسکتا ہے۔ [صحیح مسلم: ۱۹۶۳]

حدیث مذکور میں موجود لفظ ”مسنۃ“ کے بارے اہل علم کے ہاں اختلاف پایا جاتا ہے۔ بعض کے نزدیک اس سے مراد دو دانقوں والا یعنی دونا جانور ہے اور بعض کے نزدیک اس سے مراد ایک سال

تک کی عمر کا جانور ہے۔

جبکہ راجح قول یہی ہے کہ ”مسنۃ“ سے مراد دوندا جانور ہے۔ جیسا کہ لعات شرح مشکاة، مجمع البخاری، تاج العروس وغیرہ میں مذکور ہے۔ پھر ایک اور حدیث سے اس قول کی تائید ملتی ہے جس کے الفاظ کچھ اس طرح ہیں۔ (ضحوہ بالشایا) ”یعنی تم دونانوں (دوندے) والے جانوروں کی قربانی کیا کرو۔“ [نصب الرأی للبلبیعی: ۲۱۶/۳]

مندرجہ بالا احادیث واقوال سے ثابت ہوا کہ قربانی کیلئے جانور کا مسئلہ ہونا ضروری جبکہ مسئلہ سے مراد دوندا جانور ہی ہے۔ صحیح مسلم شریف کی مذکورہ روایت میں یہ بھی ثابت ہے کہ اگر کسی شرعی مجبوری کی بنابر مسئلہ میسر نہ ہو سکے تو بھیڑ کا جذع قربانی کرنا جائز ہے۔

اس مقام پر ہم چاہتے ہیں کہ لفظ ”جَدْعَةُ“ کی بھی کچھ وضاحت ہو جائے، کیونکہ بعض دوست اس لفظ سے فائدہ اٹھاتے ہوئے بالکل چھوٹے چھوٹے جانور قربانی کیلئے ذبح کر لیتے ہیں، اور تمام جانوروں کے بچوں کو بطور قربانی ذبح کرنا جائز بھی سمجھتے ہیں۔

حالانکہ مسلم شریف کی اس حدیث سے بالکل واضح ہوتا ہے کہ جذع یعنی بھیڑ کا بچہ اس صورت میں قربانی کرنا جائز ہے جب کوئی مجبوری پیدا ہو جائے جس کے پیش نظر دوندا ملنا محال ہو جائے بصورت دیگر نہیں۔ رہی بات لفظ ”جَدْعَةُ“ تو یہ لفظ مضبوط اور قوی کے معنی میں آتا ہے نیز یہ ”مسنۃ“ کا انصف ہوتا ہے۔ اب جب آپ ﷺ نے ”جَدْعَةُ مِنَ الصَّانَ“ کی قید گاوی تو ظاہر یہ ہوا کہ دوندا نہ ملنے کی صورت میں جذع قربان کیا جا سکتا ہے لیکن وہ جنس بھیڑ سے ہونے کے سی اور جنس سے۔

جیسا کہ اس بات کو حافظ ابن حجرؓ (فتح الباری) میں اور علامہ ابن شیمینؓ نے (الشرح المعمع) میں راجح قرار دیا ہے۔ بعض اہل علم نے اس بات کو واضح کیا کہ جذعَصَانَ تقریباً گیارہ سے بارہ ماہ تک کے بھیڑ کے بچے کو کہتے ہیں۔ (والله اعلم)

۲۔

قربانی کا جانور موٹا تازہ اور صحت مند ہونا چاہیے۔ [سنن ابو داود، جامع ترمذی]

۳۔

قربانی کیلئے کزور، بیمار، لاغر، لگڑا، معدور، کانا، بھینگا، کان کشا اور سینگ ٹوٹا یعنی ناقص و عیب دار جانور نہیں ہونا چاہیے۔ [مسند احمد، سنن ابو داود، جامع ترمذی، سنن ابن ماجہ، سنن داری]

۴۔

خصی جانور کی قربانی کرنا جائز ہے کیونکہ خصی ہونا کوئی نقش نہیں ہے۔ [مسند احمد، سنن ابو داود، جامع ترمذی، سنن نسائی، سنن ابن ماجہ، سنن داری]

- ۵۔ آلاتِ قربانی مثلًا چھری، ٹوکر وغیرہ جانوروں سے چھپا کر تیز کریں نیز ایک جانور کو دوسرا کے سامنے ذبح کرنے سے پر ہیز کریں کیونکہ اس عمل سے جانور تکلیف محسوس کرتے ہیں۔ [مجموعہ امن، مدرک حاکم]
- ۶۔ قربانی کا جانور مالک خود ذبح کرے یا پھر کم از کم بوقتِ ذبح قریب کھڑا رہے کیونکہ جانور کے خون کے قطرے زمین پر گرنے سے قبل ہی گناہ (صغیرہ) معاف ہو جاتے ہیں۔ [صحیح مسلم، مسند بزار]
- ۷۔ قربانی نماز عید پڑھنے کے بعد ذبح کرنی چاہیے کیونکہ جو قربانی قبل از نماز عید کی جائے وہ قربانی شمار نہیں ہوتی بلکہ عام صدقہ ہوگا۔ [صحیح مسلم، صحیح بخاری]
- ۸۔ ایک جانور پورے گھر یعنی اہل خانہ کی طرف سے کافی ہوتا ہے۔ [سنن ابو داؤد]
- ۹۔ ہاں اگر کوئی استطاعت رکھتا ہو تو فرد کیلئے الگ الگ قربانی بھی کی جاسکتی ہے۔ [صحیح بخاری]
- ۱۰۔ کسی فوت شدہ شخص کی طرف سے بھی قربانی کرنا جائز ہے مگر اس وقت کہ جب آدمی بھی اپنی طرف سے قربانی دے اور میت کیلئے علیحدہ ہے۔ [صحیح مسلم، سنن ابو داؤد، جامع ترمذی]
- ۱۱۔ گائے میں سات حصے دار اور اونٹ میں بھی سات حصے دار شریک ہو سکتے ہیں۔ [صحیح مسلم]
- ۱۲۔ ایک دوسری روایت کے مطابق اونٹ میں دس حصے دار بھی شریک ہو سکتے ہیں۔ [مسند احمد، جامع ترمذی، سنن نسائی، سنن ابن ماجہ]
- ۱۳۔ قربانی کا گوشت تین حصوں میں تقسیم کیا جا سکتا ہے۔
- ۱۴۔ ایک اپنے لئے۔
- ۱۵۔ دوسری اپنے عزیز واقارب، دوست احباب اور ہمسایوں کیلئے۔
- ۱۶۔ ۳۔ جبکہ تیسرا غرباً، فقراء اور مساکین کیلئے۔ [تفسیر ابن کثیر] (سورۃ الحج، الشرح الممتع: ۲۸۱-۲۸۲)
- ۱۷۔ قربانی کی کھال اور گوشت قصاب کو ہرگز نہ دیں۔ بلکہ ذبح کرنیکی اجرت دیں اور کھال صدقہ کرو دیں۔ [صحیح بخاری، صحیح مسلم]
- ۱۸۔ قربانی کی کھالیں وہیں استعمال کریں جہاں زکاۃ استعمال ہو سکتی ہے جیسا کہ دینی مدارس، غرباء، فقراء، مساکین وغیرہ۔ [تفسیر ابن کثیر]
- ۱۹۔ قربانی کی رقم کسی دوسرے اچھے کام پر خرچ کرنے سے نہ تو قربانی کا ثواب ملتا ہے اور نہ ہی قربانی کا بدل بن سکتا ہے۔ [سنن دارقطنی]
- ۲۰۔ عید الاضحیٰ کی نماز سے پہلے کچھ نہ کھانا اور بعد میں قربانی کا گوشت کھانا سنت ہے۔ [مسند احمد، جامع

ترمذی، صحیح ابن حبان]

۱۶۔ جو آدمی قربانی کرنا چاہتا ہو وہ ذوالجہ کا چاند دیکھ لینے کے بعد قربانی ذبح کرنے تک اپنے بال اور ناخن نہ کاٹے۔ نیز جو کوئی قربانی کی طاقت نہ رکھتا ہو تو وہ بھی اگر یہ عمل اپناۓ تو اللہ تعالیٰ اُسے بھی اجر و ثواب سے نوازے گا۔ [صحیح مسلم، سنن ابو داود]

مسنون طریقہ قربانی: قربانی کے جانور کو اس طرح زمین پر لٹائیں کہ اس کا پیٹ اور منہ قبلہ رخ ہو، پھر باسیں ہاتھ سے اس کا منہ پکڑ لیں جبکہ دایاں پاؤں اس کی گردان پر رکھیں اور پھر تکمیر یعنی: (بسم اللہ واللہ اکبر) پڑھ کر ذبح کر دیں۔ [صحیح بخاری، صحیح مسلم]

ذخیرہ احادیث میں اور بہت سی دعا میں بھی موجود ہیں جنہیں بوقت قربانی پڑھا جا سکتا ہے۔

فلسفہ قربانی:

- ۱۔ اللہ تعالیٰ کی عبادت کا اجتماعی طور پر منظر پیدا ہو جاتا ہے۔
- ۲۔ مسلمانوں کی اجتماعی قوت نمایاں طور پر ظاہر ہو جاتی ہے۔
- ۳۔ جن لوگوں کو سال بھر گوشت دیکھنا نصیب نہیں ہوتا انہیں بھی قربانی کے روز و فرمدار میں گوشت مل جاتا ہے۔
- ۴۔ قربانی کی کھالوں سے غرباً، فقر اور مساکین وغیرہ کی مالی امداد ہو جاتی ہے۔
- ۵۔ مختلف مصنوعات جو کہ چڑیے اور ہڈیوں سے بنائی جاتی ہیں ان کیلئے وافر مقدار میں خام مال مہیا ہو جاتا ہے۔

قربانی سے اللہ تعالیٰ کو کیا مطلوب ہے؟ اگر دیکھا جائے تو قربانی کے جانور کا گوشت پوست ہمارے کام آتا ہے بلکہ اس کے کھالوں اور بالوں تک سے ہم ہی فائدہ اٹھاتے ہیں پھر اللہ تعالیٰ کو قربانی سے کیا مطلوب ہے؟ وہ اس سے کیا چاہتا ہے؟ تو جواب میں یہ آیت مبارکہ سامنے آ جاتی ہے کہ ﴿لَنِ يَنْالَ اللَّهُ لَحُومَهَا وَلَا دَمَائِهَا وَلَكُنْ يَنْالَهُ التَّقْوَىٰ مِنْكُمْ﴾ [الحج: ۷۳] ترجمہ: ”اللہ تعالیٰ کو تمہاری قربانیوں کا گوشت و خون نہیں پہنچتا بلکہ اس کے پاس تو تقویٰ و پرہیزگاری پہنچتی ہے۔“ معلوم ہوا کہ اللہ تعالیٰ کو تو صرف اور صرف اخلاص و تقویٰ مطلوب ہے۔ اس لئے ضروری ہے کہ قربانی جیسے عظیم عمل میں ہر قسم کے دکھاوے سے بچنا چاہیے اور صرف رضاۃ الہی کیلئے قربانی ہونی چاہیے۔ کیونکہ وہ تو علیم بذاتِ الصدور ہے۔